

वागमती नगरपालिकाका उपप्रमुख श्री लिला कुमारी मोक्तान ज्यूद्वारा प्रस्तुत
आ.व.२०७९।८० को बजेट बक्तव्य
नगरसभामा पेश भएको : मिति २०७९।३।१०, शुक्रवार

यस गरिमामय नगर सभाका अध्यक्ष एवं नगरप्रमुख श्री भरत कुमार थापा ज्यू,
प्रमुख अतिथिज्यू,
विशिष्ट अतिथिज्यूहरु तथा उपस्थित नगरसभाका सदस्य ज्यूहरु
उपस्थित अन्य सम्मानित ब्यक्तित्व तथा सम्पूर्ण जनसमुदायहरु ,

सर्वप्रथम म यस गरिमामय सभा समक्ष १० वर्षे जनयुद्ध तथा विभिन्न जनआन्दोलनको
कममा शहिद हुनु भएका क्रान्तिकारी रुपान्तरणका संवाहक, हाम्रा पथ प्रदर्शक, अमर र वीर
शहिदहरु प्रति म श्रद्धा सुमन व्यक्त गर्न चाहान्छु ।

सभाध्यक्ष महोदय,

मुलुक संघीय गणतन्त्रात्मक मुलुकमा रुपान्तरण भएको छ । संघीयताको पांच वर्षे
अनुभवबाट हामीले थुप्रै अनुभवहरु प्राप्त गरेका छौ । जनस्तरसंग जोडिएर विकासलाई मुल शर्त
बनाउदै हामी यस संगिन घडिमा आइ पुगेका छौ । जन अग्नि परीक्षा पार गर्दै चुनावी
मैदानबाट खारिएर आएका हामी जनप्रतिनिधिहरुको अर्जुन दृष्टि जनसन्तुष्टी नै हो । समृद्धिको
अभियानलाई सफल पार्न वागमती नगरपालिकाले नेतृत्व गर्दै आएको छ ।

हाम्रो नेतृत्वमा सुकुम्वासी र गरीबीको अन्त्य गर्दै र समृद्ध नगर निर्माणको योजना
अगाडि वढाउदै यहां सम्म आइ पुगेका छौ । हाम्रो लागि यो महत्वपूर्ण अवसर पनि हो । यो नयां
सम्भावनायुक्त महत्वाकांक्षी योजना पनि हो । यसलाई सम्पन्न गर्न शुरु देखि अहिले सम्म
चुनौतीहरु पनि त्यत्तिकै छन् । यो अभियान सामान्य तरिका द्वारा पुरा गर्न सकिदैन । यसका
लागि विशेष तरिकाका साथ कार्ययोजना र शंकल्प आवश्यक छ ।

समृद्धि नै जनाताको आकांक्षा भएकोले वागमती नगरपालिकाको प्राथमिक उद्देश्य यो
भन्दा फरक हुन सक्दैन र छैन । आर्थिक समृद्धि भन्ने कुरा समाजका खास खास ब्यक्तिको
आर्थिक उन्नती मात्र होइन् आम रुपमा गरीबीको अन्त्य हो । समृद्धिको अर्थ आर्थिक संगै
सामाजिक , सांस्कृतिक समृद्धि अर्थात सामाजिक न्यायको स्थापना , विवेधरहित र सुसंस्कृत
समाज निर्माण हुनु हो । यसका लागि हामी संग भएको जन समर्थन सबै भन्दा ठुलो कुरा हो ।
यो अभियानका लागि जनता मुख्य साधन हुन् । केही गर्छु भन्ने चेतना भएका जनता हामी संग
छन् । केही गर्नु पर्छ भन्ने नेतृत्व इच्छा शक्ति र योजना पनि हामीसंग छ । तसर्थ यसलाई
राम्रोसंग सदुपयोग गरौ ।

वि.स. २०७३ सालमा स्थापित यस नगरपालिका साविकका दुग्रेखोला गा.वि.स, शंकरपुर गा.वि.स., राजघाट गा.वि.स. र कर्मैया गा.वि.स. मिलेर बनेको १०१.२ वर्ग कि.मी क्षेत्रफल र समुद्री सतहबाट ६० मी. देखि ६०० मी.मा अवस्थित चुरे पर्वत श्रृंखलासंग जोडिएको नगरपालिका हो । कृषि उत्पादनको प्रचुर सम्भावना भएको यस नगरपालिका तराई क्षेत्रकै विशाल पर्यटकीय सम्भावना बोकेको र ५०,००० हाराहारीमा जनसंख्या बसोवास गर्ने विविध सांस्कृतिक, धार्मिक र परम्परागत पहिचान सहितको नगरपालिका हो ।

सभाध्यक्ष महोदय,

अव म गत आ.व. २०७७/७८ को बजेटको केही समिक्षा प्रस्तुत गर्न गइ रहेको छु ।

आ.व. २०७७/७८ मा कुल यथार्थ आय रु ५५ करोड ५९ लाख ६० हजार रहेको र जसमध्ये यथार्थ व्यय चालु खर्च तर्फ रु २२ करोड २० लाख ४ हजार र पुंजीगत खर्च तर्फ रु.३३ करोड ३९ लाख ५६ हजार भएको ब्यहोरा अवगत गराउन चाहन्छु । साथै प्रकोप ब्यवस्थापन कोष तर्फ रु ७२ लाख अम्दानी भएको र यस कोष तर्फ को व्यय रु.६७ लाख भएको ब्यहोरा अवगत गर्न चाहन्छु ।

आ.व.२०७७/७८ को यथार्थ एकीकृत आय व्यय विवरण अनुसुचीहरुमा प्रस्तुत गरेको छु ।

प्रमुख सम्पादित कार्यहरु :

सभाध्यक्ष्य ज्यू, अव म प्रमुख सम्पादित कार्यहरुको संक्षिप्त विवरण प्रस्तुत गर्न गइ रहेको छु

- १) नगरका सवैजसो सडकहरु कालोपत्रे भएका
- २) प्रदेश स्तरकै गौरवको आयोजनाको रुपमा रहेको करीव १२१ विघाह जग्गामा माछा ताल निर्माण
- ३) आम्दानी र उत्पादन संग सिधा सम्पर्क राख्ने करीव १५० विघाह जग्गामा नगरबगैचा निर्माण ।
- ४) वागमती फनपार्क तथा रिसोर्ट निर्माण कार्यको थालनी
- ५) सुकुम्वासी तथा अब्यस्थित वासोवासीहरुको तथ्यांक संकलन भइरहेको र यस समस्याको दीर्घकालिन समाधानको लागि जग्गा नापजांच प्रणाली अन्तिम चरणमा पुगेको छ ।
- ६)सुत्केरी पोषण सुरक्षा कार्यक्रम अन्तर्गत नगद वितरण मार्फत प्रत्यक्ष लाभ प्रदान गरिएको छ ।
- ७) विद्यालय भौतिक पुर्वाधार सुधार, शिक्षाको ब्यवसायिकरणको लागि प्राविधिक शिक्षाको थालनी, उन्नत प्रविधिबाट मन्टेश्वरी कक्षाको थालनी, विद्यालय, जनप्रतिनिधि अभिभावक अन्तरकृया कार्यक्रम, शिक्षकको स्वमुल्यांकन पद्धती, परीक्षा प्रणालीमा सुधार, विद्यार्थीको मुल्यांकनबाट शिक्षकको मूल्यांकन, वस्तुपरक सुचकको आधारमा विद्यालयको मुल्यांकन गर्ने पद्धती थालनी भएको छ ।

- ८) कृषिको सुधारको लागि पकेट क्षेत्र घोषणा जस्ता कार्यको थालनी भएको छ ।
- ९) खेलकुद विकास तर्फ राजर्षि जनक खेलकुदको आयोजना, खेलकुद प्रशिक्षक तथा खेलकुद मैदानहरूको विकास गरिएको छ ।
- १०) रोजगारमुलक तथा जीवनोपयोगी कार्यक्रमहरूको थालनी भएको छ । दिर्घकालिन आय सिर्जना गर्ने आयोजना तथा कार्यक्रमहरूको थालनी भएको छ ।
- ११) बागमती नगरको प्रतिवद्धता, भ्रष्टचारमा शून्य सहनशिलता अनुरूप सेवा प्रवाहलाई जनमैत्री , पारदर्शि, उत्तरदायि, परिणाममुखी बनाउने कार्यको थालनी भएको छ । इ विडिंगको थालनी गरिएको छ । सेवा प्रभावलाई सुचना प्रविधिमैत्री बनाउने कार्यको अधिकतम प्रयोग गरिएको छ ।

बागमती नगरपालिकाको आ.व.२०७९।८० को बजेट, योजना , निति तथा कार्यक्रम

सभाध्यक्ष महोदय,

अव म आगामी आ.व. २०७९।८० को बजेट(आय- ब्यय), योजना र कार्यक्रम प्रस्तुत गर्न गइ रहेको छु ।

बागमती नगरपालिकाको आगामी आर्थिक वर्ष २०७९।८० को कुल बजेट रु. ९० करोड ७५ लाख अनुमान गरेको छु , जस मध्ये चालु तर्फको ब्यय रु.३६ करोड ७५ लाख र पुजिगत तर्फको ब्यय रु. ५४ करोड प्रस्ताव गरेको छु । खर्च ब्यहोर्ने स्रोतहरूमा नेपाल सरकार अनुदान, नगरपालिका आन्तरिक आय, राजश्व बाण्डफाण्डबाट प्राप्त आय, सडक बोर्ड नेपाल अनुदान, बहुक्षेत्रीय पोषण योजना अनुदान, प्रदेश सरकार अनुदान प्रस्ताव गरेको छु । जसको विस्तृत विवरण संलग्न अनुसुचिहरूमा उल्लेख गरेको छु ।

“स्थनीय सरकार, समृद्धिको आधार”

१.लक्ष्य: शिक्षा, स्वास्थ्य, रोजगार, त्यसैका लागि पुर्वाधार ।

२.उद्देश्य:

- समृद्ध र सदाचारयुक्त नागरपालिका निर्माण गर्नु
- स्वास्थ्य सेवाको पहुच बृद्धि गर्दै स्वस्थ र उत्पादनशील नागरिक निर्माण गर्नु
- रोजगारमुलक, जीवनउपयोगी र ब्यवसायिक शिक्षाको थालनी गर्नु
- सवै नागरिकलाई समन्यायिक र समानुपातिक सहअस्तित्वको आधारमा राज्यको मुल धारमा ल्याउनु
- सेवा प्रभावलाई गुणस्तरीय, सुचना प्रविधिमैत्री र जनआकांक्षा सापेक्ष बनाउनु

३.प्राथमिकता:

- स्वास्थ्य सेवा

- पर्यटन विकास
- रोजगारमुलक र जीवनउपायोगी शिक्षा
- आवश्यकतामा आधारित पुर्वाधार
- खानेपानी र सरसफाई
- कृषिको यान्त्रिकीकरण र अधुनीकीकरण
- वातारण संरक्षण
- रोजगारी सिर्जना र आत्म निर्भरता

४ बजेट निर्माणका आधारहरु :

- ४.१ नेपालको संविधान
- ४.२ स्थानीय सरकार सञ्चालन ऐन
- ४.३. नेपाल सरकारको बजेट, निति तथा कार्यक्रमहरु
- ४.४ चालु आवधिक योजना, दीर्घकालिन सोच र प्रतिवद्धताहरु
- ४.५. प्रदेश सरकारका नीति, कार्यक्रम, बजेट
- ४.६. नगरपालिकाको मौजुदा निति ,कार्यक्रम र बजेट
- ४.७ अन्य सान्दर्भिक विषयहरु

सभाध्यक्ष महोदय,

म अव यस नगरपालिकाले अवलंवन गर्ने नितिहरुको वारेमा उल्लेख गर्न गइरहेको छु ।

५ .नीतिहरु:

५.१. भवन निर्माण , वस्ती विकास तथा शहरी योजना सम्बन्धी नीति

- राष्ट्रिय भुउपयोग नीतीको कार्यान्वयन गरिने छ । जग्गाको खण्डिकरण गर्ने, अनावश्यक प्लटिंग गर्ने र कृषि उर्वर भुमीमा घर निर्माण गर्ने कार्यको निरुत्साहन गरिने छ ।
- शहरी विकास मापदण्ड तयार गरि राष्ट्रिय भवन संहिता पालनामा थप कडाइ गरिनेछ । नक्सा नवनाई घर निर्माण गर्ने कार्यलाई कानूनी कारवाहीको दायरामा ल्याइने छ । नगरपालिकाकाले वस्ती वा वसोवास क्षेत्र केन्द्रित गरी एकै प्रकारको घरका डिजाइनहरु तथा एकै प्रकारको रंगरोगन मापदण्ड कायम गरिनेछ ।
- नगरविकास कोष तथा अन्य रणनीतिक साभेदारहरुको सहकार्यमा कम्तीमा कुनै एक स्थानमा ल्याण्ड पुलिंग कार्यको थालनी गरिने छ । जसको लागि आवश्यक वजेट ब्यवस्था गरेको छु ।
- नगरपालिकाको नगर गुरुयोजना तयार गरि कार्यान्वयन गरिने छ ।
- आगामी आर्थिक वर्षभित्र नगरको आवधिक योजना तयार गरिने छ , जसको लागि आवश्यक बजेट विनियोजन गरेको छु ।

- नगरमा रहेको घरवार विहिन, सुकुम्वासीको लागि ब्यवस्थित सांस्कृतिक पहिचान सहीतिको समुहकृत नमुना वस्ति निर्माणको लागि नमुना सुकुम्वासी वस्ति विकास कार्यक्रम अन्तर्गत रु. १ करोड विनियोजन गरेको छु । साथै यस कार्यक्रमको लागि संघ, प्रदेश र स्थानीय तह सहकार्यको रणनिति लिइने छ ।
- वागमती पुर्व पश्चिम लोकमार्गको वडा नं.४, १२ मा जग्गा प्राप्त गरि नगरपालिकाको प्रशासकीय भवन, रोड साइड स्टेशन तथा वाजर केन्द्र निर्माण गर्न आवश्यक बजेट विनियोजन गरेको छु । जसको लागि प्रदेश सरकार र नेपाल सरकारबाट रु. १ अर्व सहलगानी हुने अनुमान गरेको छु ।
- प्रदेश स्तरीय सिप विकास तालिम केन्द्र स्थापना गर्न नेपाल सरकारसंग पहल गरिने छ ।
- आवश्यकता अनुसार वडा प्रशासनिक भवन निर्माण गरिने छ ।
- भु उपयोग नियमावली, वस्ति विकास मापदण्ड र नक्सा पासको नयां मापदण्ड तयार गरि कार्यान्वयन गरिने छ ।

५.२. वातावरण ब्यवस्थापन र सरसफाई सम्बन्धी नीति

- वातावरण विनासको विश्वब्यापी समस्यालाई समाधान गर्न वातावरणमैत्री स्थानीय सरकारका सुचकहरु तयार गरि कार्यान्वयन गरिने छ । एक घर दुई फल बृक्षलाई सवै प्रकारको मापदण्डमा समावेश गरिनेछ । विद्यालयहरुलाई हरित विद्यालयको रुपमा विकास गरिने छ । विद्यालयहरुमा वातावरणमैत्री अन्तरकृयात्मक कार्य अनिवार्य गरिने छ । जसको लागि रु. १० लाख विनियोजन गरेको छु ।
- घर तहमै फोहोरको ब्यवस्थापन गर्ने पद्धतीको अवलंवन गरिने छ । शुन्य फोहोर ब्यहारमा समग्र समुदायलाई परिचालन गरिने छ ।
- फोहोरबाट अर्गानिक मल उत्पादन गर्ने र सो अर्गानिक मल कृषि उत्पादनमा उपयोग गर्ने पद्धतीको अवलंवन गरिने छ ।
- फोहोर ब्यवस्थापन पद्धतीलाई आय आर्जन पद्धतीसंग अन्तरआवद्धता गरिने छ । घर घरमा अर्गानिक कौषी र करेशावारी खेती प्रोत्साहन गर्न रु १० लाख विनियोजन गरेको छु ।
- विद्यालयका विद्यार्थी शिक्षक सहभागितामा सडकको दायां वायां बृक्षारोपण गरि हरित सडक निर्माण गर्न प्रति विद्यालय रु. १० हजारको दरले अनुदान दिने ब्यवस्था मिलाएको छु ।
- नदीले सिर्जना गरेको जोखिम न्युनिकरण गर्न नदि नियन्त्रणमा वायो इन्जिनियरिंग पद्धतीको विकास गरिने छ । नदी नियन्त्रण तथा तटबन्धको लागि आवश्यक बजेटको ब्यवस्था गरेको छु ।
- प्रदेश स्तरकै गौरवको आयोजनाको रुपमा रहेको वडा नं ४ र १२ मा अवस्थित नगरको गौरवको आयोजना वागमती माछा पोखरी निर्माणको प्रथम, दोस्रो र तेस्रो चरण समाप्त

- भएको साथै थप पुर्वाधार निर्माण गर्न आवश्यक बजेट व्यवस्था गरेको छु । यस आयोजनामा प्रदेश सरकार र नगरपालिका बीचको सहलगानीको निति लिइने छ ।
- वातावरण संरक्षण र सरसफाईलाई सामाजिक दायित्वको रूपमा विकास गरिने छ ।
 - विभिन्न प्रकारका विरुवा उत्पादन गर्न नगर नर्सरीको व्यवस्था गरिने छ ।
 - चुरे जलाधारको संरक्षण गरी थोपा सिचाइ प्रणालीद्वारा कृषि उत्पादनको बृद्धि गरिने छ ।
 - नदी उकास जग्गामा बृक्षारोपण गरिने छ । एक वडा एक नगर बगैचा स्थापना गरिने छ ।

५.३. प्रकोप न्युनिकरण तथा व्यवस्थापन

- हाल देखिएको विश्वब्यापी प्रकोपबाट पाठ सिक्दै विपद न्युनिकरण तथा व्यवस्थापनको दिर्घकालिन योजना बनाइने छ । पुर्व सचेतना प्रणाली तथा प्रकोप पिडितको लागि सुरक्षित बसोवासको व्यवस्था मिलाइने छ ।
- नगरपालिकाको प्रत्येक वडामा एक वटा क्षेत्रलाई खुला क्षेत्र (Open Space)घोषणा गरिनेछ ।
- वागमती, गोडारी तथा ढुंग्रेखोलाको दायांवायां वायोइन्जिनियरिंग पद्धतीबाट नदि नियन्त्रण गरिने छ । ड्यामको थप व्यवस्थापनको लागि कार्यक्रम सञ्चालन गरिनेछ । नदी नियन्त्रणको लागि आवश्यक बजेट विनियोजन गरेको छु ।
- प्रकोपको अवस्था सिर्जना हुनु भन्दा सो अवस्था सिर्जन हुन नदिन सचेतनामुलक कार्यक्रम सञ्चालन गरिने छ ।

५.४. समुदाय परिचालन, सामाजिक सुरक्षा तथा ब्यक्तिगत घटना दर्ता

- नागरिक सहभागितामा नगरका आयोजनाहरु सञ्चालन गरिने छ । जसको लागि ब्यवस्थित कार्यविधि बनाई लागु गरिने छ । नागरिक आचार संहिता बनाइ लागु गरिने छ । अधिकतम नागरिक सहभागिता जुट्ने गरि उपभोक्ता समिति, सामुदायिक संस्था, सहकारी संस्था तथा अन्य सामाजिक संयन्त्रमार्फत पारदर्शि रूपमा आयोजना तथा कार्यक्रमहरु सञ्चालन गरिने छ ।
- सहकारी संस्थाको क्षमता बृद्धि गरिने छ । सुचना प्रविधिमा आधारित गुनासो सुनुवाई संयन्त्रको विकास गरिने छ । ब्यक्तिगत घटना दर्ता सिविर सञ्चालन तथा पुराना अभिलेखको सुरक्षणको लागि पुराना ब्यक्तिगत घटना दर्ताको डिजिटाइजेशन कार्य गरिने छ । जसको लागि आवश्यक बजेट विनियोजन गरेको छु ।
- हिंसा पिडित महिलाको लागि संरक्षण केन्द्र, बृद्ध बृद्धा संरक्षण गृह तथा वालिवालिका सुधार तथा संरक्षण केन्द्रको स्थापना गरिने छ , जसको लागि आवश्यक बजेट विनियोजन गरेको छु ।
- अपांगता भएका तथा फरक क्षमता भएकाहरुको लागि जीवन उपयोगी सिप तथा संरक्षणको कार्यक्रमहरु सञ्चालन गरिने छ ।

- आदिवासी जनजातीको परम्परा संरक्षण गर्दै यस क्षेत्रका विपन्न बोट जातीको लागि विशेष सिप तथा संरक्षणका कार्यहरु सञ्चालन गरिने छ ।
- सबै प्रकारका छुवाछुत तथा विभेदको अन्त्य गर्दै दलित जाती तथा समाजबाट पछाडि पारिएका वर्गको उत्थानका कार्यक्रमहरु सञ्चालन गरिने छ ।

५.५. आर्थिक प्रशासन तथा राजस्व परिचालन:

- नगरपालिकाको सबै प्रकारको राजस्व प्रणालीलाई सुचना प्रविधिमा आधारित बनाइने छ ।
- ब्यवसायमैत्री कर प्रणालीको अवलंबन गरिने छ ।
- सबै भन्दा बढी कर तिर्ने कर दातालाई करदाता सम्मान तथा पुरस्कारको ब्यवस्था गरिने छ ।
- सम्पत्ती करमा बैज्ञानिक पद्धती अवलंबन गरिने छ । घडेरीमा उपयोग हुने जग्गा बाहेकमा पुरानो सबै कर बुझाउनेहरुको हकमा सम्पत्ती कर तथा मालपोत छुट गरिने ब्यवस्था गरेको छु ।
- सार्वजनिक खरिद प्रणालीलाई पारदर्शि तथा अनुमानयोग्य बनाइने छ ।
- नगरपालिकाको सार्वजनिक खरिद नियमावली निर्माण गरि कार्यान्वयन गरिने छ । रु. १० करोड सम्मको कार्य संस्थागत उपभोक्ता समिति वा सहकारी संस्थामार्फत कार्य गर्न सकिने ब्यवस्था गरिने छ ।
- नगरपालिकाको आय ब्यय मासिक रुपमा सार्वजनिक गर्ने ब्यवस्था गरिने छ ।

५.६. बालबालिका सम्बन्धि नीति :

- बागमती नगरपालिकालाई बालमैत्री नगर घोषणा गर्ने तर्फ आवश्यक प्रकृयाको थालनी गरिनेछ ।
- बालश्रम उन्मूलनका विशेष कार्यक्रमहरु संचालन गरिनेछ ।
- एक वडा एक बालमैत्री पार्क निर्माण गर्ने नीति लिइनेछ ।
- श्रमिक बालबालिका, वेवारिसे बालबालिका तथा सडक बालबालिका पहिचान गरि उच्चार कार्यक्रमको थालनी गरिनेछ ।
- बालबालिका उच्चार केन्द्रको स्थापनाको लागि पहल गरिने छ ।

५.७. सार्वजनिक सम्पत्तीको संरक्षण सम्बन्धी नीति

- सार्वजनिक सम्पत्ती, सार्वजनिक जग्गा, भवनहरुको अभिलेख राखि अग्रगामी सोचका साथ संरक्षण गरिने छ ।

- सामुदायिक विद्यालयहरूको जमिन, भवन र सम्पतीहरूको कम्प्युटिकृत पद्धतीद्वारा अभिलेख राखिने छ ।

कम्प्युटिकृत

५.८. पर्यटन तथा सांस्कृतिक विकास सम्बन्धी नीति :

- ऐतिहासिक महत्वको स्थलहरूको पहिचान र संरक्षण गरी पर्यटन विकासमा जोड दिइने छ ।
- वागमती नगरपालिका वडा नं.११ मा पर्यटकीय महत्वको फनपार्क तथा रिसोर्ट निर्माण गर्न रु.५० करोड विनियोजन गरेको छु । उक्त स्रोत प्रदेश सरकार संगको सहलगानीबाट स्रोत परिचालन गर्ने अनुमान गरिएको छ ।
- वागमती नगरपालिका वडा नं.११ मा रहेको तपोवन, हरिहर क्षेत्र तथा वडा नं.७ मा रहेको मानेको संरक्षण गर्न पहल गरिने छ ।
- नगरपालिकाले देश भित्र वा देश बाहिरका नगरपालिकाहरूसँग भगिनी सम्बन्ध कायम गर्न आवश्यक प्रकृया थालनी गर्नेछ ।
- इतिहासविद वा पुरातत्वविदको सहायतामा ऐतिहासिक व्यक्ति वा घटनासंग जोडिएका ऐतिहासिक स्थल पहिचान गरी शिलालेखमा विवरण राखी सो स्थललाई पर्यटकीय स्थल को रूपमा प्रवर्द्धन गर्ने नीति लिइनेछ ।
- पर्यटन मेला, ब्यापारिक मेला जस्ता प्रवर्द्धनात्मक कार्यक्रमको थालनी गरिनेछ ।
- स्तरीय होटेल सञ्चालन गर्न प्रोत्साहन गरिनेछ ।
- जल पर्यटनको सम्भावनाको अध्ययन गरिने छ ।
- धार्मिक पर्यटन विकासको लागि हरिहर क्षेत्रको पुर्वाधार निर्माण गर्न आवश्यक रकम व्यवस्था गरेको छु ।
- संघ, प्रदेश र स्थानीय तहको सहलगानीमा नेपालको महत्वपूर्ण स्थान र वस्तु झल्कने नेपालको आंखी भ्याल (Miniature Nepal) निर्माण गरिने छ र सो को लागि रु.२ करोड विनियोजन गरेको छु ।
- संघ, प्रदेश र नगरपालिकाको सहलगानीमा सांस्कृतिक तथा धार्मिक महत्व बोकेको वागमती नदी किनारमा ब्यवस्थित आर्यघाट निर्माण गर्ने प्रस्ताव गरेको छु । जसको लागि रु.३ करोड विनियोजन गरेको छु । साथै वांकी रु. १५ करोड प्रदेश सरकार तथा अन्य स्थानीय तहहरूको सह लगानी हुने अनुमान गरेको छु ।
- संघ, प्रदेश र नगरपालिकाको लागानीमा ब्यवस्थित फिल्म सिटि निर्माण गरिने छ । जसको लागि रु.२ करोड विनियोजन गरेको छु ।

५.९. पुर्वाधार विकास :

- दीगो पुर्वाधार विकासमा जोड दिइनेछ ।

- नगर क्षेत्रमा संचालन हुने नगर स्तरीय विकास निर्माण कार्यमा प्रयोग हुने निर्माण सामग्री तथा कच्चा पदार्थको बारेमा मापदण्ड बनाई गुणस्तर कार्यान्वयन गरिनेछ ।
- नगर यातायात गुरुयोजना बनाई लागु गरिने छ ।
- पूर्वाधार निर्माणको गुणस्तरियता परिक्षणको लागि प्रयोगशाला (Infrastructure Lab) स्थापन गरिने छ । जसको लागि रु २० लाख विनियोजन गरेको छ ।

५.१० जन स्वास्थ्य तर्फ :

- गुणस्तरीय स्वास्थ्य सेवाका लागि पूर्वाधार निर्माण, क्षमता विकास, सेवाको विस्तारलाई विशेष प्राथमिकताका साथ अगाडी बढाईनेछ ।
- कोभिड १९ लगायतका माहामारी व्यवस्थापन गर्न सहभागितामूलक पद्धती अवलंबन गरिने छ ।
- आधारभुत एक्सरे, अल्ट्रासोनोग्राफी, ईसिजी ह्याण्डल, बेसिक अटोलोजी लगायतका तालिममा स्वास्थ्यकर्मीहरूलाई समावेश गराईनेछ ।
- लागुऔषध दुर्व्यसनी नियन्त्रण तथा अन्य स्वास्थ्य जनचेतना अभियान संचालन गरिनेछ ।
- मधुमेह र रक्तचाँप(प्रेसर) सुगर पहिचान अभियान संचालन गरिनेछ ।
- शंकरपुर स्वास्थ्य चौकीको स्थानान्तरण गर्न व्यवस्था मिलाइने छ ।
- कर्मैया स्वास्थ्य चौकीमा कम्प्युटराईज एक्सरे, भिडियो एक्सरे र मेडिकल प्रयोगशाला सेवा संचालन गरिनेछ ।
- राजघाट स्वास्थ्य चौकीमा मेडिकल प्रयोगशाला सेवा संचालन गरिनेछ ।
- विशेषज्ञ सहितको घुम्ति स्वास्थ्य शिविरको व्यवस्था गरिनेछ ।
- सुचकको आधारमा उत्कृष्ट स्वास्थ्य संस्थाहरूलाई पुरस्कार व्यवस्था गरिनेछ ।
- आधारभुत स्वास्थ्य तथा सरसफाई ऐन बनाईनेछ ।
- आर्युवेदिक स्वास्थ्य केन्द्र स्थापनाका लागि पहल गरिनेछ ।
- सामुदायिक विद्यालयसँग समन्वय गरि विद्यालयको प्रे टाईममा स्वास्थ्य संदेशमूलक अडियो सुनाइनेछ ।
- महिनावारी स्वच्छता अभियान कार्यक्रम संचालन गरिनेछ ।
- नगर एम्बुलेन्सको व्यवस्था गरिनेछ ।
- स्वास्थ्य संस्थाहरूलाई कम्प्युटर तथा ईन्टरनेट सेवा पुऱ्याईनेछ ।
- स्थानीय समुदायको सहयोगमा आवश्यकता अनुसार शहरी स्वास्थ्य क्लिनिक, योगध्यान केन्द्रहरू संचालनमा ल्याइनेछ ।
- माछा मासु विक्रीको मापदण्ड बनाई लागु गरिनेछ ।
- व्यवस्थित पशुवधशाला निर्माणमा लगानी केन्द्रीत गरिनेछ ।

- खाद्य विक्री बस्तु वितरणमा अनुगमन गर्न आवश्यक व्यवस्था मिलाइनेछ ।
- प्रत्येक वडामा स्वास्थ्य केन्द्रको व्यवस्था मिलाइनेछ ।
- बा.न.पा.वडा नं.१२ मा १५ सैयाको सुविधा सम्पन्न अस्पताल निर्माण गरिने छ ।
- महिला स्वास्थ्य स्वयम सेवीहरुको कार्यमुल्यांकनको आधारमा प्रोत्साहनको व्यवस्था मिलाइने छ ।
- मोवाइल स्वास्थ्य शिविर तथा जनचेतनामुलक कार्यक्रम सञ्चालन गरिने छ ।
- गर्भवती महिलाहरुलाई शुभकामना कार्ड र नवदम्पतीलाई शुभकामना कार्ड प्रदान गरिने व्यवस्थालाई निरन्तरता दिइने छ ।
- विद्यालय स्वास्थ्य शिविर तथा विद्यार्थी स्वास्थ्य परीक्षण कार्यक्रमहरु सञ्चालन गरिने छ ।
- ग्रामिण महिलाहरुमा लुकेर रहेको रोगहरुको स्थलगत रुपमा पहिचान र निदान गर्न मोवाइल घुम्ति शिविर खडा गरी अल्ट्रासाउण्ड र अत्यावश्यक उपकरण सहित स्थलगत रोग पहिचान र निदानको कार्यक्रमको थालनी गरिने छ ।
- समग्र स्वास्थ्य क्षेत्रमा शसर्त अनुदान तर्फ र अन्य स्रोत बाट बजेट विनियोजन गरेको छु ।
- हरेक नगरवासीलाई स्वास्थ्य बीमा गर्न प्रेरित गरिने छ ।

५.११ शिक्षा सम्बन्धी नीति :

- शिक्षालाई आधुनीकरण र प्रविधिमैत्री बनाइने छ ।
- रोजगारी श्रम , सीप र शिक्षाको अन्तरअवद्धता कायम गरि बैज्ञानिक शिक्षा प्रणालीको थालनी गरिने छ ।
- सार्वजनिक विद्यालयहरुको भौतिक पुर्वाधार सुधारको लागि रु. ५ करोड बजेट विनियोजना गरेको छु ।
- क्षमता भएका तथा बेरोजगार युवा परिचालन गरि प्रतिस्पर्धाको आधारमा शिक्षक स्वयम सेवक परिचालन गरिने छ , जसको लागि आवश्यक बजेट विनियोजन गरेको छु । हाल परिचालित स्वयम सेवक शिक्षकहरुलाई निरन्तरता दिइने छ ।
- सार्वजनिक विद्यालयहरुको मूल्यांकन सुचकको परिमार्जन गरि निजी विद्यालयहरुमा समेत लागु गरिने छ ।
- **Learning by Earning** कार्यक्रमलाई गतिशील कार्यक्रमको रुपमा कार्यान्वयन गरिने छ । **विच्छेद कमाउने**
- कृषि तथा पशु विषयमा स्नातक सम्मको अध्ययनको ब्यवस्था गर्न कृषि क्याम्पस स्थापना गर्न पहल गरिने छ ।
- विद्यालय स्तरबाटै सदाचार पद्धतीको विकास गर्न विद्यार्थीहरुबाट एक विद्यालय एक सदाचार नेता घोषणा गरिने छ ।

- विद्यालयहरुमा छात्रावासको व्यवस्था गरिने छ ।
- विद्यालयले आन्तरिक श्रोत बाट राख्ने शिक्षक तथा कर्मचारी सम्बन्धमा कार्यविधि बनाई नियमन गरिने छ ।
- हरेक विद्यालयमा बुक कर्नर र प्रत्येक मा.वि. मा पुस्तकालयको व्यवस्था गरिने छ ।
- माध्यमिक विद्यालयमा दिवा छात्रावासलाई प्रोत्साहन गरिने छ ।
- मेघा विद्यालयको अवधारणालाई अगाडि बढाइने छ ।
- प्राथमिक तहमा पठनसीप विकास गर्ने कार्यलाई जोड दिइने छ ।
- विद्यार्थीको रुचि अनुसारको सीपमुलक तालिमको व्यवस्था गरि प्रमाणिकरण गर्ने व्यवस्था गरिने छ ।
- सामुदायिक विद्यालयमा कार्यरत शिक्षक तथा कर्मचारीलाई नियमित मासिक तलब भत्ता भुक्तानी गरिने छ ।
- शिक्षक विद्यार्थी अनुपात ECD मा ^{अनुपात} १:२०, १ देखि ५ कक्षा मा ^{अनुपात} १:३५ र ६ देखि १० मा १:३५ कायम गरिने छ । विषयगत शिक्षकको कमी हुन नदिने व्यवस्था गरिने छ ।
- सशर्त अनुदान बमोजीम नै विद्यालयहरुको लेखा परिक्षण गर्न कार्यविधि बनाई लागु गरिने छ ।
- शिक्षकलाई प्रोत्साहन स्वरुप भैपरी आउने विदा र पर्व विदा नलिई नियमित विद्यालय उपस्थित भएमा बचत विदा वापतको रकम भुक्तानी गर्ने व्यवस्था गरिने छ ।
- प्रत्येक प्राविधिक शिक्षालयमा अति विपन्न तथा जेहेन्दार २ जना छात्रछात्रालाई छात्रावृत्तिको व्यवस्था गरिने छ ।
- प्रत्येक माध्यमिक विद्यालयहरुमा आवश्यकता अनुसार दिवा र रात्री सुरक्षा गार्डको व्यवस्था गरिने छ ।
- हरेक विद्यालयमा बैकल्पिक उर्जाको व्यवस्था गर्न बैकल्पिक उर्जा प्रबर्धन केन्द्र तथा अन्य साभेदार निकायसंग समन्वयगरि उचित प्रबन्ध मिलाइनेछ ।
- हरेक विद्यालयमा स्वच्छ, खानेपानीको प्रबन्ध गर्न पानि सुद्धिकरणका उपकरण जडान गरि आवश्यक व्यवस्था गरिनेछ ।
- सामुदायिक स्तरमा बृहत पुस्तकालय निर्माण कार्यलाई अघि बढाइनेछ ।
- माध्यमिक विद्यालयमा विषयगत ल्याब र ग्यालरी निर्माण कार्यमा प्रोत्साहन गरिनेछ ।
- माध्यमिक विद्यालयहरुमा अत्याधुनिक अडिटोरियम हल र साइकल स्टैण्डको व्यवस्था गरिनेछ ।
- माध्यमिक शिक्षा सुधारका लागि बिज्ञ समुह निर्माण र शिक्षासंग सम्बन्धित विज्ञ बोलाई कार्ययोजना निर्माण, अनुगमन, तालिम तथा अनुभव आदान प्रदान कार्यक्रम संचालन गरिनेछ ।
- शिक्षकलाई अनिवार्य कम्प्युटर तालिमको व्यवस्था मिलाईनेछ ।

- शिक्षकहरुको योग्यता बढाउन अध्ययन विदा दिइ प्रोत्साहन गरिनेछ ।
- शिक्षकलाई प्रविधिसंग परिचित गराई कक्षाकोठामा सूचना प्रविधि प्रयोग गर्न एक शिक्षक एक ल्यापटप कार्यक्रम लागु गरिनेछ ।
- पञ्चबर्षिय नगर शिक्षा योजना निर्माण गरि लागु गरिनेछ ।
- "साक्षर नगर हाम्रो इच्छा, सबैलाई प्रौढ शिक्षा" भन्ने नारालाई आत्मसाथ गर्दै सबै प्रौढलाई शिक्षाको अवसर प्रदान गर्ने नीति अवलम्बन गरिनेछ ।

५.१२ कृषि तथा पशु सम्बन्धी नीति :

- कृषि उपज भण्डारण घर निर्माण गर्न प्रदेश र संघ संग साभेदारी गरिने छ ।
- दाना उत्पादन उद्योग निर्माण गर्न साभेदारी प्रकृया अवलम्बन गरिने छ ।
- Custom Hiring Centre स्थापना गर्न प्रदेश सरकारसंग साभेदारी गरिने छ ।
- च्याउ तथा च्याउको विउ उत्पादन, ब्यवसायिकरण, यान्त्रिकरण तथा बजार ब्यवस्थापन गर्न सम्बन्धित प्रदेश, संघ तथा सहकारी साभेदारीमा जोन स्थापना गर्न पहल गरिने छ ।
- आकस्मिक रोग किरा ब्यवस्थापन गर्न वालि उपचार शिविर सञ्चालन गरिने छ । जसको लागि आवश्यक बजेट ब्यवस्था गरेको छु ।
- तरकारी संकलन केन्द्र स्थापना गर्नको लागि कृषि ज्ञान केन्द्र, प्रदेश सरकार र नेपाल सरकारसंग साभेदारी गरिने छ ।
- वाली उपचारको घुम्ती शिविर सञ्चालन गरिने छ ।
- कृषिको मोवाइल एप्स सञ्चालन गरि कृषि सुचना जानकारी तथा गुनासो ब्यवस्थापनलाई प्रभावकारी बनाइने छ ।
- कृषि तथा पशुपक्षिको तथ्यांक संकलन गरि नगर कृषि पशुपक्षि डायरी प्रकाशन गरिने छ ।
- अर्गानिक खेतीको लागि प्रोत्साहन गरि रासायनिक विषादी न्युनिकरण गर्ने ब्यवस्था मिलाइने छ ।
- कृषि तथा पशुको एक गाउँ एक प्राविधिक कार्यक्रमलाई लागत साभेदारीमा सञ्चालन गरिने छ ।
- पशु सुत्केरी प्रोत्साहन वापत प्रति (गाई र भैसी) सुत्केरी हुंदा पशुपालकलाई प्रोत्साहन स्वरुप उपलब्ध गराइने रु.१००० लाई निरन्तरता दिएको छु ।
- कृषिको यान्त्रिकरण, अधुनिकीकरण र वजारीकरण गरिने छ ।
- कृषि, पशु तथा समग्र प्राविधिक विषय समेटेर एक अनुसन्धान तथा प्रयोगशालाको निर्माण गरिने छ ,

- सवै जग्गाहरुको एकिकृत गरि एकिकृत खेती प्रणालीको अवलंबन गरिने छ ।
- हरित कृषि प्रणालीलाई विशेष प्राथमिकता दिइने छ ।
- सहकारी मार्फत कृषिलाई आधुनिककरण , अभिमुखीकरण , उत्पादन व्यवस्थापन , वजारीकरण गरी किसानको जिवनस्तर उकास्नको लागि सहकारी डेस्क निर्माण गरी आवश्यक विज्ञ कर्मचारी व्यवस्थापन गरिने छ ।
- महिला उद्यमशिल सहकारी स्थापना गरि उत्पादनमा जोड दिइनेछ ।

५.१३. सुशासन र भ्रष्टचार नियन्त्रण सम्बन्धी नीति:

- कर्मचारीको क्षमता अभिवृद्धि गर्न सीप विकास कार्यक्रमहरु संचालन गरिने छ ।
- कर्मचारीको थप कार्य क्षमता वृद्धि गर्न आवश्यक प्रोत्साहनको व्यवस्था मिलाइने छ ।
- नगर प्रमुख र प्रशासकीय अधिकृत बीच र प्रमुख प्रशासकीय अधिकृत र अन्य कर्मचारी बीच कार्य सम्पादन सम्भौता करार गरी मुल्यांकन गर्ने व्यवस्था गरिने छ । सुचकमा आधारित कर्मचारी प्रोत्साहन पद्धतीको थालनी गरिने छ ।
- कर्मचारीको आचारसंहिता तथा पदाधिकारीहरुको आचारसंहिता बनाइ कडाईका साथ कार्यान्वयन गरिने छ ।
- भ्रष्टचारमा शून्य सहनशीलता घोषणा गर्ने कार्यक्रम संचालन गरिने छ ।
- सेवा प्रवाहलाई प्रभावकारी, जनमुखी, परिणाममुखी र उत्तरदारी बनाउन वडाहरुको समेत सुचक बनाई मुल्यांकन गर्ने व्यवस्था मिलाइने छ ।

५.१४. सूचना प्रविधि सम्बन्धी नीति:

- सूचनामैत्री विद्यालय पहिचान गरी पुरस्कृत गरिने छ ।
- Online Payment, Digital नक्सापास तथा उपभोक्ता समिति गठन लगायतका सार्वजनिक सेवामा Digital Governance को कार्यान्वयन गरिने छ ।
- भूक्तानी प्रणालीलाई सहज बनाउन EFT- Payment System लाई कार्यान्वयनमा ल्याइने छ ।
- नगर भित्र सूचना प्रविधि सम्बन्धी स्नातक कक्षाको शुरुवात गरिने छ ।
- सार्वजनिक तथा पर्यटकीय स्थलमा फि वाइफाइ को व्यवस्था मिलाइने छ ।

५.१५. बैकल्पिक उर्जा प्रवर्द्धन सम्बन्धि नीति :

- वागमती नदी बाट उत्पादन गर्न सकिने विद्युतको सम्भाव्यता अध्ययन गरि Micro Hydro Project मा लगानी गरिने छ ।

- वायोग्यास,त्रिकेटको उत्पादन तथा सीप विकासमा लगानी केन्द्रित गरिने छ ।
- वायु उर्जाको सम्भाव्यता अध्ययन गरि वायु उर्जा प्रवर्द्धन गरिने छ ।
- विद्युतीय उत्पादनको खपत बृद्धि गरि आत्म निर्भर उर्जा उपयोग गर्न इन्डक्सन चुलोमा अनुदान दिइने छ । जसको लागि बजेट ब्यवस्था गरेको छु ।

५.१६. खेलकुद विकास तर्फ

- ब्यवस्थित रंगशाला निर्माण गर्न अवश्यक पहल गरिने छ ।
- फुटवल, किकेट , तेक्वान्दो जस्ता खेलको वढी सम्भावना भएकोले विभिन्न तहका प्रतिस्पर्धा गराउन युवा क्लव तथा खेलकुद संघ तथा महासंघलाई प्रोत्साहित गरिने छ । जसमा नगरपालिकाले पनि आवश्यकता अनुसार बजेट उपलब्ध गराउने छ ।
- कवर्ड हल तथा आवश्यकता अनुसार थप पुर्वाधारहरु निर्माण गर्दै लगिने छ ।
- खेलकुदको रुपमा प्रयोग हुदै आएका मैदानहरुको संरक्षण र सम्बर्द्धन गरिने छ ।
- हामी सबैको धार्मिक आस्था संस्कृती र भुगोलसंग जोडिएको राजर्षि जनक कप फुटवल प्रतियोगितालाई निरन्तरता दिइने छ । जसको लागि अवश्यक बजेट ब्यवस्था गरेको छु ।
- नगरपालिकाको खेलकुद ऐन तर्जुमा गरि खेलकुदको संस्थागत विकासको लागि आवश्यक ब्यवस्था गरिने छ । समग्र खेलकुद विकासको लागि रु १ करोड विनियोजन गरेको छु ।
- एक वडा एक खेलकुद मैदानलाई ब्यवस्थित गरिने छ ।

५.१७. उद्योग र ब्यवसाय सम्बन्धि निति :

- अध्ययनको आधारमा कुनै क्षेत्रलाई औद्योगिक क्षेत्रको रुपमा विकास गरिने छ ।
- वतावरणमैत्री उद्योगहरु, सेवा ब्यवसाय, सुचना प्रविधि, कृषि तथा दुग्ध उद्योगहरु तथा पर्यटनसंग सम्बन्धित उद्योगहरु स्थापनामा विशेष जोड दिइने छ ।
- ब्यवसाय र लगानीमैत्री वातावरण सृजना गरिने छ ।
- नगरपालिका र सहकारी साभेदारीमा तुलनात्मक लाभका उद्योगहरु सञ्चालन गर्ने ब्यवस्था मिलाइने छ ।
- सार्वजनिक निजी तथा सहकारी साभेदारी कार्यक्रमहरु सञ्चालन गरिनेछ ।
- एक कृषि उद्योग स्थापना गर्न पहल गरिने छ ।
- मुर्तिया क्षेत्र सागरनाथ परियोजनाको पर्ति जमिनमा औद्योगिक क्षेत्र स्थापना गर्न पहल गरिने छ ।
- उद्यमशीलता लाई उत्पादन र रोजगारीसंग जोड्न उद्यमशीलता कोष तथा लघुउद्यम कोष स्थापना गरिने छ । जसको लागि रु. १ करोड विनियोजन गरेको छु ।

५.१८. युवा सम्बन्धि निति :

- युवा स्वरोजगारका कार्यक्रम सञ्चालनमा ल्याइने छ ।
- वैदेशिक रोजगारीका सम्बन्धमा सुचना तथा सल्लाह उपलब्ध गराउन नगरपालिकामा वैदेशिक रोजगारी सहायता तथा सुचना डेस्क स्थापना गरिने छ ।
- युवालाई सम्भव भए सम्म आफ्नै गाउँमा बसी रोजगार प्राप्त गर्ने किसिमका सीपमुलक तालिम तथा व्यवसाय प्रवर्द्धन गरिने छ ।
- प्रधानमन्त्री रोजगार कार्यक्रम अन्तर्गत युवा पुस्तालाई विशेष प्राथमिकता दिइने छ ।
- वैदेशिक रोजगारीबाट फर्किएका युवाहरूको लागि ब्यवसायिक उत्पादनमा प्रोत्साहन गरिने छ ।
- युवा सम्मेलन तथा युवा परिचलनका कार्यक्रमहरू सञ्चलन गरिने छ ।
- वैदेशिक रोजगारीबाट फर्किएको युवाहरूको ज्ञान र अनुभव साटासाट गर्न नगरपालिकामा ज्ञान साटासाट केन्द्रको स्थापना गरिने छ ।
- कुलतमा फसेका युवालाई कुलत मुक्त गराउने कार्यक्रम सञ्चालन गरिने छ ।
- युवा वर्गलाई देश प्रतिको समर्पण जगाउन युवा सदाचार नेतृत्व विकास तालिमको ब्यवस्था गरिने छ ।
- युवाहरूको शिक्षा, सीप , ज्ञान र क्षमताको प्रोफाइल राखि उपयोग गर्ने रणनीति लिइने छ । नगरपालिकामा छुट्टै युवा डेस्कको ब्यवस्था गरिने छ ।

५.१९. जेष्ठ नागरिक सम्बन्धि निति :

- जेष्ठ नागरिकको ज्ञान, सीप , क्षमता र अनुभवको उच्च मुल्यांकन हुने किसिमका कार्यक्रम सञ्चालन गरिने छ ।
- विश्राम स्थल, पाटि पौवा तथा आश्रम स्थल निर्माणमा विशेष ध्यान दिइने छ ।
- जेष्ठ नागरिक सम्मानका विशेष कार्यक्रम सञ्चालन गरिने छ ।
- जेष्ठ नागरिक मिलन केन्द्रको स्थापना गरिने छ ।

५.२०. आदिवासी जानजाती सम्बन्धि निति :

- प्रचलित धर्म तथा संस्कृतिको प्रवर्द्धन गरिने छ ।
- मौलिक संस्कृतिको विकास तथा क्षमता बृद्धिका कार्यक्रम सञ्चालनमा ल्याइने छ ।
- मौलिक पहिचानको पुर्वाधारहरू जस्तै गुम्बा निर्माण जस्तामा लगानी केन्द्रित गरिने छ ।

- लोपोन्मुख सिमान्तकृत पहरीजाती वडा नं ११. मा नमुना वस्ती निर्माण गरि व्यवस्थित गरिने छ ।

५.२१. दलित सम्बन्धि निति :

- दलित बालबालिका छात्रवृत्ति कार्यक्रम सञ्चालनमा ल्याइने छ । सार्वजनिक विद्यालयबाट एस इ इ मा उत्कृष्ट २ जना दलित विद्यार्थीलाई ल्याप टप उपलब्ध गराइने छ ।
- उत्पादन र रोजगारमुलक कार्यक्रम सञ्चालन गरिने छ ।
- छुवाछुत भेदभावको उन्मुलन, समाजिक समावेशिकरण जस्ता विषयमा विशेष महत्व दिइने छ ।
- दलित बालपोषण भत्तालाई थप प्रभावकारी बनाइने छ ।
- नगर भित्रका प्राविधिक शिक्षालयमा दलित विद्यार्थी छात्रावृत्ति दिइनेछ ।
- नगर भित्र गठन गरिने विभिन्न समितिहरुमा अनिवार्य सहभागी गरिनेछ ।
- भूमिहिन दलित सुकुम्बासीहरुका लागि बसोबासको व्यवस्था मिलाइनेछ ।
- छुवाछुत उन्मुलनका लागि स्थानीय पाठ्यपुस्तकमा समावेश गरिनेछ ।

५.२२. अपांग सम्बन्धि निति :

- अपाङ्गता भएका व्यक्तिहरुका लागि अपाङ्गता पहिचान तथा परिचय पत्र वितरण घुम्ति शिविर संचालन गरिनेछ ।
- विद्यालय तथा सरकारी भवनहरु, सार्वजनिक भवनहरु निर्माण गर्दा अनिवार्य रुपमा अपांगमैत्री हुनु पर्ने व्यवस्था मिलाइने छ ।
- अपांग सामाग्री वितरण तथा अपांग सम्मान कार्यक्रम सञ्चालन गरिने छ ।

५.२३. महिला सम्बन्धि विशेष ब्यवस्था :

- किशोरीहरुको लागि अत्मरक्षा तलिम दिइने छ ।
- सुत्केरी महिलाहरुको पोषण स्वास्थ्यलाई ध्यान दिइ सुत्केरी महिला तथा बालपोषण भत्ता कार्यक्रम सञ्चालनमा ल्याइनेछ । जसमा छोरा पाउनेलाई रु.३०००(तीन हजार) र छोरी पाउनेलाई रु ५०००(पांच हजार) का दरले पोषण शुरुका भत्ता प्रदान गर्ने गरिएको कार्यक्रमलाई निरन्तरता दिएको छु ।
- सार्वजनिक शौचालय निर्माण गर्दा तथा विद्यालय तथा सार्वजनिक स्थलका शौचालयहरु अनिवार्य रुपमा महिलामैत्री तथा लैगिकमैत्री हुनु पर्ने मापदण्ड बनाइ लागु गरिने छ ।
- महिला समुहको गठन तथा कृषि अनुदानमा महिला सहभागिता, महिलामैत्री कृषि पद्धती तथा महिला विद्यालयस्थापना गर्ने ब्यवस्था गरिने छ ।
- हिंसा पिडित महिलाको पुनस्थापना गर्ने कार्यक्रम संचालन गरिने ।

- सबै लक्षित वर्गको विकास, सबलिकरण, समालिकरण, सामाजिकीकरण तथा उन्नतीकरणको लागि विकास कार्यक्रम समावेश गरेको छु ।
- महिलाको लागि क्षमता विकास तथा सिपमुलक तालिमको व्यवस्था गरिने छ ।
- नगरपालिकालाई लैगिक हिंसा मुक्त नगरपालिका घोषणा गरिने छ ।

५.२४. न्याय सम्पादन सम्बन्धी नीति

- न्याय सम्पादन प्रकृत्यालाई निष्पक्ष, स्वतन्त्र र विश्वसनीय बनाउन न्यायिक समितिको क्षमता विकासमा विशेष कार्यक्रमहरु राखिने छ ।
- न्याय सम्पादनको शिलशिलामा हिंसा पिडित महिला, पिडित परिवारको तत्काल सुरक्षा र प्रतिकार गर्ने कार्यक्रमहरु सञ्चालन गरिने छ ।
- न्यायिक समितिको न्यायिक सम्पादन प्रकृत्यालाई सरल, सहज र सबैको पहुच योग्य बनाउन छुट्टै न्यायिक सहायता कक्ष समेत रहने व्यवस्था मिलाइने छ ।
- न्यायिक समितिको पुर्वाधार तयार, छुट्टै इजलासको व्यवस्था तथा न्यायिक समितिको क्षमता विकास गर्न आवश्यक रकम व्यवस्था गरेको छु, न्यायिक समितिको लागि उजुरी प्रशासक लगायत आवश्यक जनशक्ति व्यवस्था गरिने छ । न्यायिक समितिको कार्यालय भवनको लागि रु. ८० लाख विनियोजन गरेको छु ।
- न्यायिक समितिको कार्य प्रणालीलाई सरल, सुलभ र जनउपयोगी बनाउन र जनताको न्यायिक समिति प्रतिको विश्वास वढाउन न्यायिक समितिको पदाधिकारीहरुको आचार संहिता बनाइ लागु गरिने छ र न्यायिक समितिको न्याय सम्पादन सम्बन्धी कार्यविधि कानूनलाई संसोधन गरी सरल र सहज बनाइने छ ।
- न्यायिक समितिको क्षमता विकास र शुद्धीकरणको लागि बजेट व्यवस्था गरेको छु ।

५.२५. पत्रकारिता सम्बन्धी नीति :

- नगर गतिविधि प्रशारण गर्न रु.५ लाख विनियोजन गरेको छु ।
- प्रेस मिट कार्यक्रमबाट पत्रकार, सरकार र समाज बीचको अन्तकृया हुने व्यवस्था मिलाइने छ । जसको लागि रु. ५ लाख विनियोजन गरेको छु ।

५.२६. शान्ति सुरक्षा सम्बन्धी नीति :

- समग्र नगर गतिविधिको सुरक्षाका लागि नगर प्रहरीको व्यवस्था गरिने छ ।
- नेपाल प्रहरी, शसस्त्र प्रहरी वल नेपाल तथा स्थानीय स्तरका शान्ति सुरक्षासंग सम्बन्धित निकायको समन्वयमा शान्ति सुरक्षालाई सबल र ब्यवस्थित बनाइने छ । जसको लागि रु ५ लाख विनियोजन गरेको छु ।
- नेपाल प्रहरीको परिचालनलाई थप ब्यवस्थित गर्न कर्मैया, प्रहरीचौकीलाई सवारी साधन उपलब्ध गराइने छ ।

५.२७. बन ब्यवस्थापन सम्बन्धी निति

- जडिबुटी उत्पादन तथा ब्यवसायीकरणलाई प्रोत्साहन गरिने छ ।
- बन उद्यम काष्ठ तथा गैर काष्ठ जन्य उत्पादन र प्रपोधन , नर्सरी स्थापना , सामुदायिक वनमा बृक्षारोपण, पुनः उत्पादन गोडमेल लगायतका कार्यक्रम सञ्चालन गरिने छ ।
- निजी वनहरुलाई प्रोत्साहन गरिने छ ।
- जैविक विविधता संरक्षण, सम्बर्द्धन र विकास , भुक्षय नियन्त्रण , ताल संरक्षण, रैथाने वनस्पती र जीव जन्तुको संरक्षण, पानीको मुहान संरक्षण, नदीको संरक्षणमा विशेष प्रथमिकता दिइने छ ।
- रोड साइट बृक्षा रोपण , पार्क निर्माण लगायतका कार्यक्रमहरु सञ्चालन गरिने छ ।
- जलवायु परिवर्तन न्युनिकरण र अनुकूलन योजना निर्माण कार्यान्वयन, विश्व तापक्रम बृद्धि रोकथाम र नियन्त्रण कार्यक्रम, सामुदायिक वन दिवस कार्यक्रम जस्ता कार्यक्रममा विशेष प्रथमिकता दिइने छ ।
- बन तथा वातावरण संरक्षणमा सामुदायिक बनसंग सहकार्य गरिने छ ।

नगरसभा सदस्यज्यूहरु ,

हामीले शुरु गरेको योजनाहरु सबैको सहकार्यमा अभै ब्यवस्थित र सुदृढ गरौं ।
आर्थिक समृद्धिलाई जनताको जीवनसंग जोड्न कृषि र पशुलाई आधुनिक ब्यवसायिकीकरण गर्दै उत्पादन , ब्यवस्थापन, बजारीकरण गरि सहकारी मार्फत जनतालाई उद्यमी बनाउदै समृद्धिको यात्रामा अगाडि बढ्ने लक्ष्यमा यस बजेट सफलभुत हुनेछ भन्ने अपेक्षा लिएको छु ।

सभाध्यक्ष महोदय,

तपसिलका आयोजनाहरुलाई नगरको गौरवको आयोजनाको सुचिमा समावेश गरेको छु ।

१. मिनियचर नेपाल (नेपालको आंखिभ्याल) आयोजना
२. ब्यवस्थित आर्यघाट निर्माण आयोजना
३. आधुनिक फिल्म सिटि निर्माण आयोजना
४. बजार केन्द्र निर्माण आयोजना
५. समुहीकृत सांस्कृतिक नमुना वस्ति विकास आयोजना
६. वागमती माछा पोखरी निर्माण आयोजना
७. सडक कालोपत्रे आयोजना
८. बागमती फनपार्क एण्ड रिसोर्ट
९. कृषि अधुनिकीकरण कार्यक्रम
१०. ल्याण्ड पुलिंग आयोजना

११. नगर बगैचा आयोजना
१२. डिजिटल गभर्नेन्स आयोजना

१३. बौद्ध तपोवन पर्यटकीय स्थल निर्माण आयोजना

आयोजनाहरू नगरपालिकाको मात्र बजेटबाट सम्भव नहुने भएकोले संघ तथा प्रदेश साथै अन्य स्थानीय तहहरूको समेत लागत सहभागिता हुने अनुमान गरेको छ । नगरका गौरवका आयोजनाहरूको लगानीको स्रोतहरू अन्तरतह सरकार सहलगानी तथा सार्वजनिक - निजी-सहकारी-सामुदायिक- गैससस साभेदारीको अवधारणा अनुरूप परिचालन गरिने छ । यसरी परिचालित बजेट समेतको आधारमा कुल बजेटको आकार रु.३ अर्ब ५० लाख हुने अनुमान गरेको छ । साथै अन्तराष्ट्रिय विकास सहायता स्रोत समेत परिचलन हुने अनुमान गरेको छ । अधुरा गौरवका आयोजनाहरू, नगरको आन्तरिक आय बृद्धि तथा रोजगारी सिर्जना गर्ने आयोजनाहरूको लागि बहुवर्षे भुक्तानी योजना बनाई आयोजनाको कुल लागत अनुमान बमोजिम ठेक्का बन्दोबस्त गर्न सक्ने व्यवस्था मिलाएको छ । जसको लागि सह लगानी सम्बन्धी ऐन तथा साभेदारी ऐन तर्जुमा गरि कार्यान्वयन गरिने छ ।

उच्च प्रतिफल दर भएका आयोजनहरूको लागि नगर विकास कोष तथा अन्य ऋण प्रदायक संस्थाहरूसंग कानून बनाई स्रोत परिचालन गरिने व्यवस्था मिलाएको छ ।

अन्तमा

यस गरिमामय सभामा बजेट प्रस्तुत गर्ने अवसर मिलाइ दिनु भएकोमा उपस्थित अध्यक्ष ज्यू, नगरसभाका सदस्यज्यूहरू, प्रमुख तथा विशिष्ट अतिथिज्यूहरू साथै कर्मचारी साथीहरूलाई हार्दिक धन्यवाद र आभार प्रकट गर्दछु ।

.....
लिला कुमारी मोक्तान
उपप्रमुख

मिति : २०७९ असार १० गते, शुक्रवार ।

धन्यवाद ।